

KANNADA PASSAGE

ಬೆಂಗಳೂರು ನಮ್ಮ ರಾಜ್ಯದ ದೊಡ್ಡ ಊರು. ಈ ಊರನ್ನು ನಮ್ಮ ರಾಜ್ಯದ “ಬೊಂಬಾಯಿ” ಎನ್ನುವರು. ಇಂಡಿಯಾದ ದೊಡ್ಡ ನಗರಗಳಲ್ಲಿ ಇದೂ ಒಂದು. ಈ ಊರನ್ನು ನೋಡಲು ಜನರು ಬೇರೆ ಬೇರೆ ಊರುಗಳಿಂದ ಬರುವರು. ಇದಲ್ಲದೆ ನಮ್ಮ ರಾಜ್ಯದಲ್ಲಿರುವ ಬೇಲೂರು, ಜೋಗ್, ನಂದಿ, ಇವುಗಳನ್ನು ನೋಡಲು ಜನರು ಬರುವರು. ಈ ನಾಡಿನಲ್ಲಿ ರೇಷ್ಮೆಯನ್ನು ಬೆಳೆಯುವರು.

ಕೃಷ್ಣಾ ನದಿಯು ಸಹ್ಯಾದ್ರಿ ಪರ್ವತಗಳಲ್ಲಿ ಮಹಾಬಲೇಶ್ವರದ ಹತ್ತಿರ ಹುಟ್ಟುತ್ತದೆ. ಈ ಪ್ರದೇಶವು ರಮಣೀಯವಾದ ಸ್ಥಾನ. ಇದು ಮಹಾರಾಷ್ಟ್ರ, ಕರ್ನಾಟಕ ಮತ್ತು ಆಂಧ್ರಪ್ರದೇಶಗಳಲ್ಲಿ ಹರಿದು ಬಂಗಾಳ ಕೊಲ್ಲಿಯನ್ನು ಸೇರುತ್ತದೆ. ಇದಕ್ಕೆ ಉಪನದಿಗಳು ಹಲವು. ಕೊಯಿನಾ, ತುಂಗಭದ್ರಾ, ಘಟಪ್ರಭಾ, ಭೀಮಾ, ಮಲಪ್ರಭಾ - ಅವುಗಳಲ್ಲಿ ಕೆಲವು. ಕೊಯಿನಾ ನದಿಗೆ ಅಣೆಕಟ್ಟನ್ನು ಕಟ್ಟಿ ವಿದ್ಯುತ್‌ನ್ನು ಉತ್ಪಾದನೆ ಮಾಡುತ್ತಾರೆ.